


ஆகஸ்ட் - 04

TNPSC துளிகள்

- ❖ நிகழ்நேரப் பணப் பரிமாற்றங்களுக்காக இந்தியா மற்றும் மாலத்தீவு ஆகிய நாடுகள் ஃபவாரா-ஒருங்கிணைந்த கட்டண இடைமுக (Favara-UPI) எல்லை தாண்டிய கட்டண வழிமுறையைத் தொடங்கியுள்ளன.
- ❖ கர்நாடகாவில் இருந்து மாலத்தீவுக்கு நீலம் மற்றும் தோத்தாபுரி மாம்பழங்கள் முதன் முறையாக விமானம் மூலம் அனுப்பப்படுவதற்கு வேளாண் மற்றும் பதப்படுத்தப்பட்ட உணவுப் பொருட்கள் ஏற்றுமதி மேம்பாட்டு ஆணையம் (APEDA) வசதி செய்துள்ளது.
- ❖ ஆந்திரப் பிரதேசத்தின் விஜயநகரம் மாவட்டத்தில் உள்ள போகபுரத்தில் அல்லூரி சீதாராம ராஜு சர்வதேச விமான நிலையத்தை இந்தியப் பிரதமர் திறந்து வைத்தார்.
 - இது 2014 ஆம் ஆண்டு மாநிலப் பிரிவினைக்குப் பிறகு ஆந்திரப் பிரதேசத்தில் அமைக்கப்பட்ட முதல் நவீன கட்டமைப்புகளுடன் கூடிய சர்வதேச விமான நிலையமாகும்.
- ❖ ஸ்காட்லாந்தின் கிளாஸ்கோவில் நடைபெற்ற 2026 ஆம் ஆண்டிற்கான காமன்வெல்த் விளையாட்டுப் போட்டிகளில் அஸ்மிதா டே (பெண்கள் 48 கிலோ எடைப்பிரிவு) மற்றும் ஹர்ஷ் சிங் (ஆண்கள் 60 கிலோ எடைப்பிரிவு) ஆகியோர் ஜூடோவில் இந்தியாவின் முதல் தங்கப் பதக்கங்களை வென்றனர்.
- ❖ இயற்கை மற்றும் கலாச்சார பாரம்பரியத்தைப் பாதுகாக்கும் பணியில் ஈடுபட்டிருந்த போது உயிரிழந்த அல்லது காயமடைந்த வனக்காவலர்களை கௌரவிக்கும் வகையில் ஒவ்வொரு ஆண்டும் ஜூலை 31 அன்று உலக வனக்காவலர்கள் தினம் கடைபிடிக்கப் படுகிறது.
 - 2026 ஆம் ஆண்டிற்கான கருத்துரு Rangers: Guardians of a Changing Planet என்பதாகும்.

தமிழ்நாட்டுச் செய்திகள்

தமிழ்நாடு சிங்கப்பெண்கள் தொழில்முனைவோர் கடன் திட்டம்




- ❖ கூட்டுறவுக் கடன்களை அதிகரிப்பதன் மூலமும், பயனாளிகளின் வரம்பை விரிவுபடுத்துவதன் மூலமும் சிங்கப்பெண்கள் தொழில்முனைவோர் கடன் திட்டத்தை விரிவுபடுத்த தமிழ்நாடு அரசு முடிவு செய்துள்ளது.
- ❖ கூட்டுறவு வங்கிகள் மற்றும் கடன் சங்கங்கள் மூலம் இத்திட்டத்தின் கீழான

கடன்களை 25% அதிகரிக்குமாறு அதிகாரிகளுக்கு மாநில அரசு உத்தரவிட்டுள்ளது.

- ❖ தொழில்முனைவோரை ஊக்குவிப்பதற்காக, சுயஉதவிக் குழுக்களுக்கு (SHGs) மட்டுமின்றி, இளைஞர்கள் மற்றும் விளிம்புநிலை மக்களையும் இத்திட்டம் இனி உள்ளடக்கும்.
- ❖ அனைத்துப் பிரிவுகளிலும் குறைந்தது 30% கடன்கள் புதிய உறுப்பினர்களுக்கு வழங்கப்படுவதை உறுதி செய்யுமாறு அதிகாரிகளுக்கு அறிவுறுத்தப்பட்டுள்ளது.
- ❖ இத்திட்டம் கூட்டுறவுத் துறையின் மூலம் கடன்கள் கிடைப்பதை மேம்படுத்துவதையும், மாநிலம் முழுவதும் தொழில்முனைவை வலுப்படுத்துவதையும் நோக்கமாகக் கொண்டுள்ளது.

தாயுமானவர் திட்டத்தின் பெயர் மாற்றம்

- ❖ முதலமைச்சரின் தாயுமானவர் திட்டம் என்ற பெயரை தனது அதிகாரப்பூர்வ தகவல் தொடர்புகளில் இருந்து தமிழ்நாடு அரசு நீக்கியுள்ளது.
- ❖ இத்திட்டம் தற்போது மூத்த குடிமக்கள் மற்றும் மாற்றுத்திறனாளிகளுக்கான பொது விநியோகத் திட்ட (PDS) (ரேஷன்) பொருட்களை வீடு தேடி வழங்கும் திட்டம் என்று அதிகாரப் பூர்வமாக அழைக்கப்படுகிறது.
- ❖ இத்திட்டம் 65 வயதிற்கு மேற்பட்ட மூத்த குடிமக்கள் மற்றும் மாற்றுத்திறனாளிகளுக்கு அத்தியாவசிய ரேஷன் பொருட்களை அவர்கள் வீட்டிலேயே வழங்குகிறது.
- ❖ தமிழ்நாடு உண்மை/மெய்ம்மை சரிபார்ப்புக் குழுவின் தலைவராக குரு என்பவரை மாநில அரசு நியமித்துள்ளது.
- ❖ எந்தவொரு அதிகாரப்பூர்வ அரசு அறிவிப்பும் இன்னும் வெளியிடப்படவில்லை என்றாலும், உண்மை/மெய்ம்மை சரிபார்ப்புக் குழுவானது தகவல் ஒருமைப்பாடு மையம் எனப் பெயர் மாற்றம் செய்யப்பட்டுள்ளதாக அறியப்படுகிறது.




தேசியச் செய்திகள்

இந்தியாவின் விளையாட்டு இயக்கத்தின் சீரமைப்பு

- ❖ இந்தியாவின் விளையாட்டுச் சூழலை வலுப்படுத்தும் வகையில், சீரமைக்கப்பட்ட கேலோ இந்தியா திட்டம் மற்றும் தேசிய விளையாட்டு கூட்டமைப்புகளுக்கான மேம்படுத்தப்பட்ட உதவி (ANSFs) திட்டத்திற்கு மத்திய அமைச்சரவை ஒப்புதல் அளித்துள்ளது.

- ❖ இத்திட்டம் 2026-27 ஆம் நிதியாண்டு (FY) முதல் 2030-31 ஆம் நிதியாண்டு வரை மொத்தம் ₹36,441 கோடி நிதி ஒதுக்கீட்டில் செயல்படுத்தப்படும்.
- ❖ இளைஞர் விவகாரங்கள் மற்றும் விளையாட்டு அமைச்சகத்தால் 2016-17 ஆம் ஆண்டில் தொடங்கப்பட்ட கேலோ இந்தியா திட்டம், அடிமட்ட அளவில் விளையாட்டுகளை மேம்படுத்துதல், திறமைகளை கண்டறிதல் மற்றும் விளையாட்டு உள்கட்டமைப்பை மேம்படுத்துதல் ஆகியவற்றை நோக்கமாகக் கொண்டுள்ளது.
- ❖ இது ஆரம்பகால திறமை கண்டறிதல் மற்றும் தடகள மேம்பாட்டிற்காக வளர்ந்து வரும் கேலோ இந்தியா விளையாட்டு வீரர்கள் (E-KIAs), கேலோ இந்தியா ஃபீடர் பள்ளிகள் (KIFS) மற்றும் கேலோ இந்தியா உட்கிருஷ்ட வித்யாலயாக்களை (KIUV) அறிமுகப் படுத்துகிறது.
- ❖ இத்திட்டம் தேசிய சிறப்பு மையங்கள் (NCOEs), கேலோ இந்தியா மாநில சிறப்பு மையங்கள் (KISCEs) மற்றும் இந்திய விளையாட்டு மேம்பாட்டு ஆணையத்தின் (SAI) பயிற்சி மையங்கள் (STCs) உள்ளிட்ட பயிற்சி மையங்களை வலுப்படுத்துகிறது.
- ❖ பயிற்சித் தரத்தை மேம்படுத்தவும், விளையாட்டு வீரர்களைக் கண்காணிக்கவும் மற்றும் விளையாட்டு நிதி நிர்வாகத்தை மேம்படுத்தவும் தேசிய பயிற்சியாளர் அங்கீகார வாரியம் (NCAB) மற்றும் ஒருங்கிணைந்த டிஜிட்டல் விளையாட்டு தளத்தையும் இது நிறுவுகிறது.




பசுமை அனுமதிகள் மீதான உச்ச நீதிமன்றத் தீர்ப்பு

- ❖ பின்பற்றப்பட்ட சுற்றுச்சூழல் அனுமதி தொடர்பான மத்திய அரசின் 2021 ஆம் ஆண்டு அலுவலகக் குறிப்பாணையை உச்ச நீதிமன்றம் ரத்து செய்துள்ளது.
- ❖ சுற்றுச்சூழல் (பாதுகாப்பு) சட்டத்தின் கீழ் எதிர்காலத்தில் வழங்கப்படும் எந்தவொரு பொது மன்னிப்பும், ஒரு நிர்வாக உத்தரவிலிருந்து அல்லாமல், ஒரு சட்டப்பூர்வ அறிவிப்பின் மூலமே வழங்கப்பட வேண்டும் என்றும், 2006 ஆம் ஆண்டின் சுற்றுச்சூழல் தாக்க மதிப்பீட்டு (EIA) கட்டமைப்பின் கீழ், மேலெழுந்த பொது நலன் சார்ந்த திட்டங்களுக்கு மட்டுமே அது வரையறுக்கப்பட வேண்டும் என்றும் நீதிமன்றம் தீர்ப்பளித்தது.
- ❖ முன்னரே, செல்லுபடியாகும் சுற்றுச்சூழல் அனுமதி இல்லாமல் தொடங்கப்பட்ட பெரிய உள்கட்டமைப்புத் திட்டங்களுக்கு, பின்னோக்கிய அங்கீகாரத்தை வழங்குவதற்கு ஒரு நிர்வாக உத்தரவால் நிரந்தரமான மற்றும் இணையான ஒரு

முறையை உருவாக்க முடியாது.

- ❖ இருப்பினும், நீதிமன்றம் பின்னோக்கிய சுற்றுச்சூழல் அனுமதிகளை முற்றிலுமாகத் தடை செய்யவில்லை.
- ❖ உண்மையில், அது ஒரு சமரசக் கருத்தை ஏற்றுக்கொண்டு, "அளவிடப்பட்ட முறைப்படுத்தலுக்கு" அழைப்பு விடுத்துள்ளது.
- ❖ பின்பற்றப்பட்ட சுற்றுச்சூழல் முறைப்படுத்தல், "ஒரு குறுகிய, காலவரையறைக்கு உட்பட்ட, காரணத்துடன் கூடிய மற்றும் மேற்பார்வையிடப்பட்ட கால அவகாசத்திற்குள்" கட்டுப்படுத்தப்பட வேண்டும் என்றும், "மேலெழுந்த பொது நலன்" சார்ந்த திட்டங்களில் மட்டுமே செய்யப்பட வேண்டும் என்றும் நீதிமன்றம் கூறியது.
- ❖ இந்தத் தீர்ப்பு எதிர்காலத்திலிருந்து பொருந்தும், இதன் மூலம் பின்னோக்கிய சுற்றுச்சூழல் அனுமதிகளைப் (ECs) பெற்ற திட்டங்கள் இடிப்பு மற்றும் பிற தண்டனை நடவடிக்கைகளிலிருந்து காப்பாற்றப்படும். பொருத்தமான வழக்குகளில் முழுமையான நீதியை வழங்குவதை நோக்கமாகக் கொண்ட அரசியலமைப்பின் 142-வது சரத்தின் கீழ் உச்ச நீதிமன்றம் தனது அதிகாரத்தைப் பயன்படுத்தியது.
- ❖ அந்த அலுவலகக் குறிப்பாணையானது விகிதாசார மற்றும் நியாயமான தன்மைக்கான சோதனையைப் பூர்த்தி செய்யவில்லை என்றும், அரசியலமைப்பின் 14 மற்றும் 21-வது சரத்துகளை மீறுவதாகவும் அது கூறியது.
- ❖ இந்தியாவின் சுற்றுச்சூழல் தாக்க மதிப்பீட்டுக் (EIA) கட்டமைப்பு சுற்றுச்சூழல் அனுமதி (EC) தேவைப்படும் திட்டங்கள், கட்டுமானம் அல்லது செயல்பாடுகள் தொடங்குவதற்கு முன்பே அதைப் பெற வேண்டும் என்ற ஒரு எளிய கொள்கையை அடிப்படையாகக் கொண்டது.
- ❖ 2006-ஆம் ஆண்டின் சுற்றுச்சூழல் தாக்க மதிப்பீட்டு அறிவிக்கையானது, "முன் சுற்றுச்சூழல் அனுமதி" பெறுவதை வெளிப்படையாகக் கட்டாயமாக்குகிறது. இது, மீள முடியாத சுற்றுச்சூழல் சேதம் ஏற்படுவதற்கு முன்பே, சூழலியல் தாக்கங்களை மதிப்பிடவும், பொதுமக்களின் ஆட்சேபனைகளைக் கேட்கவும், பாதுகாப்பு நடவடிக்கைகளைப் பரிந்துரைக்கவும் கட்டுப்பாட்டாளர்களுக்கு அதிகாரம் அளிக்கிறது.
- ❖ சுற்றுச்சூழல் தாக்க மதிப்பீடு (EIA) என்பது 1986-ஆம் ஆண்டின் சுற்றுச்சூழல் (பாதுகாப்பு) சட்டத்தின் கீழ் வருகிறது.



பிறப்பு மற்றும் இறப்பு பதிவு மசோதா, 2026

- ❖ இம்மசோதா உள்துறை இணையமைச்சர் நித்யானந்த் ராய் அவர்களால்

மக்களவையில் அறிமுகப்படுத்தப்பட்டது.

- ❖ இது, தாமதமான பதிவுகளுக்கான கடுமையான விதிமுறைகள் மற்றும் படிநிலை அடிப்படையிலான ஒப்புதல் செயல்முறையை உருவாக்க, 1969-ஆம் ஆண்டின் பிறப்பு மற்றும் இறப்பு பதிவுச் சட்டத்தை (2023-ஆம் ஆண்டில் திருத்தப்பட்டவாறு) திருத்துகிறது.
- ❖ தற்போதைய சட்டத்தின்படி, ஒரு பிறப்பு அல்லது இறப்பு நிகழ்ந்து ஓராண்டுக்குப் பிறகு அது குறித்த தகவல் பதிவாளரிடம் அளிக்கப்பட்டால், அதைப் பதிவு செய்ய ஒரு தனிப்பட்ட உத்தரவு தேவைப்படுகிறது.
- ❖ அத்தகைய உத்தரவை (i) மாவட்ட நீதித்துறை நடுவர் (District Magistrate), (ii) உட்கோட்ட நீதித்துறை நடுவர் (Sub-divisional Magistrate) அல்லது (iii) மாவட்ட நீதித்துறை நடுவரால் அங்கீகரிக்கப்பட்ட நிர்வாக நீதித்துறை நடுவர் (Executive Magistrate) ஆகியோர் பிறப்பிக்கலாம்.
- ❖ தகவலின் துல்லியத்தன்மையைச் சரிபார்த்த பின்னரும், நிர்ணயிக்கப்பட்ட கட்டணத்தைச் செலுத்திய பின்னரும் இந்த உத்தரவு பிறப்பிக்கப்படலாம்.
- ❖ ஆனால், இரண்டு ஆண்டுகளுக்கு மேலான தாமதம் ஏற்படும் பட்சத்தில், 'முதல் வகுப்பு நீதித்துறை நடுவர்' (Judicial Magistrate of the First Class) மட்டுமே அத்தகைய உத்தரவைப் பிறப்பிக்க முடியும் என்று இம்மசோதா வகை செய்கிறது.
- ❖ முன்மொழியப்பட்டுள்ள இந்தச் சட்டம், தாமதத்தின் கால அளவைப் பொறுத்து இரண்டு நிலைகளைக் கொண்ட ஒப்புதல் நடைமுறையை அறிமுகப்படுத்துகிறது.
- ❖ தற்போதைய சட்டத்தின்படி, பிறப்பு மற்றும் இறப்புகளைப் பதிவு செய்வது கட்டாயம் ஆகும்; மேலும், இச்சட்டத்தின் கீழ் வழங்கப்படும் சான்றிதழ் ஒரு தனிநபருக்குச் சட்டப்பூர்வ அடையாளத்தை அளிக்கிறது.
- ❖ தாமதமான பதிவுக்கான நடைமுறைகளை மேலும் கடுமையாக்கவும், பிறப்பு மற்றும் இறப்புகள் குறித்த தகவல்களை உரிய நேரத்தில் தெரிவிப்பதை ஊக்குவிக்கவும் இந்த புதிய மசோதா கொண்டுவரப்பட்டுள்ளது.




'ஒரு அதிகாரிக்கு ஓர் அரசு வாகனம்' கொள்கை

- ❖ நிதி அமைச்சகம் "ஒரு அதிகாரிக்கு ஓர் அரசு வாகனம்" என்ற கடுமையான கொள்கையை அறிமுகப்படுத்தியுள்ளது.
- ❖ தேவையற்ற செலவுகளைக் குறைப்பதையும், அரசு வளங்கள் தவறாகப் பயன்படுத்தப் படுவதைத் தடுப்பதையும் நோக்கமாகக் கொண்டு இந்த நடவடிக்கை எடுக்கப்பட்டுள்ளது.
- ❖ திருத்தப்பட்ட விதிகளின்படி, தகுதியுள்ள அதிகாரிகளுக்கு ஒன்றுக்கு மேற்பட்ட அரசு

வாகனங்களை ஒதுக்க முடியாது என்பது தெளிவாகிறது; மற்றொரு அமைச்சகம், துறை, பொதுத்துறை நிறுவனம் (PSU) அல்லது தன்னாட்சி அமைப்பில் கூடுதல் பொறுப்புகளை அவர்கள் வகித்தாலும் கூட இந்த விதி பொருந்தும்.

- ❖ செலவினத் துறையின் (Department of Expenditure) ஓர் அலுவலகக் குறிப்பாணை மூலம் இந்த புதிய அறிவுறுத்தல்களை வெளியிட்டுள்ளது.
- ❖ அரசு வாகனங்கள் அதிகாரப்பூர்வ நோக்கங்களுக்காக மட்டுமே பயன்படுத்தப் படுவதை உறுதி செய்வதே இதன் நோக்கமாகும்.
- ❖ திருத்தப்பட்ட விதிமுறைகளின் கீழ், ஏற்கனவே அரசுப் பணியாளர் வாகனத்தைப் பயன்படுத்தும் உரிமை பெற்ற ஒரு அதிகாரி, மற்றொரு அலுவலகம் அல்லது அமைப்பின் பொறுப்பை ஏற்றாலும் அதே வாகனத்தைத் தொடர்ந்து பயன்படுத்த வேண்டும்.
- ❖ அத்தகைய சூழல்களில் கூடுதல் அதிகாரப்பூர்வ வாகனத்திற்கு அனுமதி அளிக்கக் கூடாது என்று அமைச்சகங்கள் மற்றும் துறைகளுக்கு உத்தரவிடப்பட்டுள்ளது.
- ❖ அங்கீகரிக்கப்பட்ட அதிகாரப்பூர்வ பணி அல்லது பயணங்களின் போது தவிர, பொதுத் துறை நிறுவனங்கள், தன்னாட்சி அமைப்புகள் அல்லது பகுதி-அரசு அமைப்புகளுக்குச் சொந்தமான வாகனங்களை மத்திய அரசு அதிகாரிகள் பயன்படுத்துவதையும் அரசு தடை செய்துள்ளது.
- ❖ பயன்படுத்தப்படாத அல்லது உபரியாக உள்ள வாகனங்களை அதிகாரப்பூர்வமற்ற பயன்பாட்டிற்கு உட்படுத்தாமல், பாதுகாப்பான முறையில் வைத்திருக்க வேண்டும் என்று துறைகளுக்கு அறிவுறுத்தப்பட்டுள்ளது.
- ❖ நிர்வாகத் திறனை மேம்படுத்துதல், பணிகளில் தேவையற்ற இரட்டிப்பைத் தவிர்த்தல் மற்றும் அரசு வளங்களைச் சிறப்பாக நிர்வகித்தல் ஆகியவை இதன் நோக்கங்கள் ஆகும்.
- ❖ நிதி ஒழுக்கத்தை வலுப்படுத்துவதும், வரி செலுத்துவோரின் நிதியால் உருவாக்கப் பட்ட வளங்கள் மத்திய அரசு முழுவதும் பொறுப்புடன் பயன்படுத்தப்படுவதை உறுதி செய்வதும் இந்த நடவடிக்கையின் முக்கிய நோக்கமாகும்.



சர்வதேசச் செய்திகள்

இத்தாலி-ஸ்பெயின் எல்லைக் கட்டுப்பாடுகள்

- ❖ சியூட்டாவிற்குள் முறையற்றுக் குடியேறுவோர்கள் அதிகளவில் நுழைந்ததையடுத்து,

2026 ஆம் ஆண்டு ஆகஸ்ட் 1 முதல் ஸ்பெயினுடனான ஷெங்கன் தடையில்லாப் போக்குவரத்து விதிகளுக்கு ஒரு மாத காலத்திற்கு இத்தாலி தற்காலிகமாக தடை விதித்தது.

- ❖ பெரும்பாலான ஐரோப்பிய நாடுகளுக்கு இடையே கடவுச்சீட்டு இல்லாத பயணத்தை ஷெங்கன் பகுதி அனுமதிக்கிறது.
- ❖ ஷெங்கன் எல்லைகள் குறியீட்டின் கீழ், உறுப்பு நாடுகள் பொதுப் பாதுகாப்பு அல்லது உள்நாட்டுப் பாதுகாப்புக் காரணங்களுக்காக தற்காலிகமாக உள்நாட்டு எல்லை சோதனைகளை மீண்டும் கொண்டுவர முடியும்.
- ❖ மொராக்கோவின் வட ஆப்பிரிக்க கடற்கரையில் உள்ள ஒரு ஸ்பானியப் பகுதியான சியூட்டா ஆப்பிரிக்கா மற்றும் ஐரோப்பாவிற்கு இடையிலான ஒரு முக்கிய இடம்பெயர்வுப் பாதையாகவும் உள்ளது.
- ❖ இந்தத் தற்காலிக சோதனைகள் முக்கியமாக ஸ்பெயினில் இருந்து வரும் மூன்றாம் நாட்டு குடிமக்களுக்குப் பொருந்தும்; அதே நேரத்தில் ஐரோப்பிய ஒன்றிய (EU) குடிமக்கள் தங்களது வழக்கமான பயணத்தைத் தொடரலாம்.
- ❖ எல்லைப் பாதுகாப்பை வலுப்படுத்தவும், இடம்பெயர்வு அழுத்தத்தை நிர்வகிக்கவும் இந்த நடவடிக்கை எடுக்கப்பட்டதாக இத்தாலி தெரிவித்துள்ளது.



பொருளாதாரச் செய்திகள்

RBI ஸ்வாப் திட்டம்



- ❖ இந்திய ரிசர்வ் வங்கியின் (RBI) சலுகை அடிப்படையிலான ஸ்வாப் வசதி 2026 ஆம்

ஆண்டு ஜூலை 31 ஆம் தேதிக்குள் \$40.8 பில்லியன் அந்நியச் செலாவணி (forex) வரவுகளை ஈர்த்துள்ளது.

- ❖ வெளிநாட்டு நாணய வரவுகளை ஊக்குவிக்கவும் மற்றும் உள்நாட்டு பணப் புழக்கத்தை ஆதரிக்கவும் இந்த வசதி 2026 ஆம் ஆண்டு ஜூன் 5 அன்று தொடங்கப் பட்டது.
- ❖ வெளிநாட்டு நாணய வெளிநாடுவாழ் (வங்கி) [FCNR(B)] வைப்புத்தொகைகள் \$36.725 பில்லியன் என்ற அளவில் அதிகப் பங்கை அளித்துள்ளதைத் தொடர்ந்து வெளிநாட்டு நாணயக் கடன்கள் (OFCBs) மற்றும் வெளி வணிகக் கடன்கள் (ECBs) உள்ளன.
- ❖ உலகளாவிய பொருளாதார நெருக்கடிகளுக்கு மத்தியில் அந்நியச் செலாவணி கையிருப்பை வலுப்படுத்தவும், இந்திய ரூபாயை நிலைப்படுத்தவும் மற்றும் வெளி நாட்டு நாணயப் புழக்கத்தை மேம்படுத்தவும் இத்திட்டம் நோக்கமாகக் கொண்டு உள்ளது.
- ❖ FCNR(B) ஸ்வாப் சாளரம் 2026 ஆம் ஆண்டு செப்டம்பர் 30 வரையிலும், OFCB மற்றும் ECB வசதிகள் 2026 ஆம் ஆண்டு டிசம்பர் 31 வரையிலும் திறந்திருக்கும்.

நுகர்வோர் விலைக் குறியீட்டின் (CPI) திருத்தப்பட்ட அடிப்படை ஆண்டு



- ❖ புள்ளிவிவரம் மற்றும் திட்ட அமலாக்க அமைச்சகம் (MoSPI), நுகர்வோர் விலைக் குறியீட்டின் அடிப்படை ஆண்டை 2012=100 என்பதிலிருந்து 2024=100 என மாற்றி அமைத்துள்ளது.
- ❖ இம்மாற்றம், 'குடும்ப நுகர்வுச் செலவு ஆய்வு 2023-24'-இன் புதுப்பிக்கப்பட்ட நுகர்வு எடைகளை (consumption weights) உள்ளடக்கியும், சந்தை உள்ளடக்கத்தை (market coverage) விரிவுபடுத்தியும் மேற்கொள்ளப்பட்டுள்ளது.
- ❖ CPI 2024 தொடரின் கீழ், பணவீக்கத் தரவுகள் 2026 ஆம் ஆண்டு ஜனவரி முதல்

கிடைக்கப்பெறும்.

- ❖ CPI 2012 தொடரின் பணவீக்கத் தரவுகள் 2025 ஆம் ஆண்டு டிசம்பர் வரை கிடைக்கப் பெறும்.
- ❖ இவ்விரு தொடர்களுக்கும் இடையே உள்ள பொருட்கள் தொகுப்பு (item basket), எடைகள், சந்தைப் பரவல் மற்றும் கணக்கீட்டு முறை ஆகியவற்றில் உள்ள மாற்றங்கள் காரணமாக, புதிய தொடரின் பணவீக்கத்தை முந்தைய தொடரின் பணவீக்கத்துடன் நேரடியாக ஒப்பிடுவது சாத்தியமற்றது.
- ❖ புதிய தொடர் முதன்முறையாக கிராமப்புற வீட்டு வாடகையை உள்ளடக்கியுள்ளது; இதன் மூலம் கிராமப்புற வீட்டு நுகர்வு குறித்த தரவுகள் கணிசமாக மேம்படுத்தப் பட்டுள்ளது.
- ❖ நுகர்வோர் விலைக் குறியீடு (CPI) என்பது குடும்பங்களால் நுகரப்படும் குறிப்பிட்ட பொருட்கள் மற்றும் சேவைகளின் தொகுப்பின் சில்லறை விலையில் ஏற்படும் மாற்றத்தை அளவிடுகிறது; இது இந்தியாவின் முக்கிய சில்லறைப் பணவீக்கக் குறியீடாகும் (CPI-இல் ஆண்டுக்கு ஆண்டு ஏற்படும் சதவீத மாற்றம்).
- ❖ இந்தியாவின் ஒட்டுமொத்த CPI மதிப்பானது, கிராமப்புற CPI மற்றும் நகர்ப்புற CPI ஆகியவற்றை அவற்றின் மொத்த நுகர்வுப் பங்கிற்கு (எடைகளுக்கு) ஏற்ப இணைப்பதன் மூலம் கணக்கிடப்படுகிறது.
- ❖ வட்டி விகிதங்கள் மற்றும் பணவீக்கக் கட்டுப்பாடு போன்ற முடிவுகளை எடுப்பதில் இந்திய ரிசர்வ் வங்கிக்கு வழிகாட்டும் முதன்மை குறியீடாகவும் CPI-அடிப்படையிலான பணவீக்கம் விளங்குகிறது.

சுற்றுச்சூழல் செய்திகள்

பல்லுயிர்ப் பெருக்கம் தொடர்பான SBSTTA28 கூட்டம்



- ❖ உயிரியல் பன்முகத்தன்மை ஒப்பந்தத்தின் (CBD) கீழான அறிவியல், தொழில்நுட்ப மற்றும் தொழில்நுட்ப ஆலோசனைக்கான துணை அமைப்பின் 28வது கூட்டம் (SBSTTA28) கென்யாவின் நைரோபியில் முடிவடைந்தது.
- ❖ ஆர்மீனியாவின் யெரெவனில் நடைபெறத் திட்டமிடப்பட்டுள்ள உயிரியல் பன்முகத் தன்மை ஒப்பந்தத்தின் (CBD) 17வது தரப்பினரின் மாநாட்டிற்கு (COP17) முன்னதாக

இக்கூட்டம் நடைபெற்றது.

- ❖ 2030 ஆம் ஆண்டிற்கான 23 பல்லுயிர் இலக்குகளைக் கொண்ட குன்மிங்-மாண்ட்ரீல் உலகளாவிய பல்லுயிர் கட்டமைப்பை (KMGBF) செயல்படுத்துவதற்கான அறிவியல் அடிப்படையிலான ஆலோசனைகளை SBSTTA வழங்குகிறது.
- ❖ கடல் மற்றும் கடலோரப் பல்லுயிர் பெருக்கம், நிலையான வனவிலங்கு மேலாண்மை, பாதுகாக்கப்பட்ட பகுதிகள் மற்றும் உலகளாவிய பல்லுயிர் இலக்குகளை நோக்கிய முன்னேற்றம் குறித்து நாடுகள் விவாதித்தன.
- ❖ செயற்கை உயிரியல் (உயிரியல் அமைப்புகளை வடிவமைக்க அல்லது மாற்றுவதற்கு மரபணுப் பொறியியலின் பயன்பாடு) மற்றும் அதன் சாத்தியமான நன்மைகள் மற்றும் சுற்றுச்சூழல் அபாயங்கள் குறித்த முக்கிய விவாதம் நடைபெற்றது.
- ❖ வரைவு செயற்கை உயிரியல் செயல் திட்டம் ஒரு நல்ல அடிப்படை என்பதை நாடுகள் ஒப்புக் கொண்டன. ஆனால் நெகிழ்வுத்தன்மை, நிபுணர் குழுக்கள் மற்றும் தொழில் நுட்பப் பகிர்வு வழிமுறைகள் போன்ற சிக்கல்களில் வேறுபட்டன.

முக்கிய தினங்கள்

சர்வதேச நட்பு தினம் 2026 - ஜூலை 30



- ❖ 2026 ஆம் ஆண்டு ஜூலை 30 அன்று சர்வதேச நட்பு தினம் அனுசரிக்கப்பட்டது, அதே நேரத்தில் இந்தியாவில் 2026 ஆம் ஆண்டு ஆகஸ்ட் 2 அன்று (ஆகஸ்ட் முதல் ஞாயிற்றுக்கிழமை) நட்பு தினம் கொண்டாடப்பட்டது.
- ❖ மக்களுக்கும் நாடுகளுக்கும் இடையே நட்பு, அமைதி மற்றும் புரிதலை மேம்படுத்துவதற்காக ஐக்கிய நாடுகள் சபை (UN) 2011 ஆம் ஆண்டில் ஜூலை 30 ஆம் தேதியை சர்வதேச நட்பு தினமாக அறிவித்தது.
- ❖ இந்தியாவில் பாரம்பரியமாக ஆகஸ்ட் மாதத்தின் முதல் ஞாயிற்றுக்கிழமை நட்பு தினமாகக் கொண்டாடப்படுகிறது, இந்த நடைமுறை பல ஆண்டுகளாகப் பின்பற்றப்பட்டு வருகிறது.
- ❖ உலகளாவிய நட்பு தினம் என்ற யோசனை முதன்முதலில் 1958 ஆம் ஆண்டில் பராகுவேயின் டாக்டர் ராமன் ஆர்டெமியோ பிராச்சோ என்பவரால் முன்மொழியப்பட்டு, உலக நட்புப் படைப்பிரிவுக்கு வழிவகுத்தது.

- ❖ சமூகங்கள் மற்றும் நாடுகள் முழுவதும் நட்பை வலுப்படுத்தவும், கருணையை மேம்படுத்தவும் மற்றும் பரஸ்பர புரிதலை வளர்க்கவும் இந்த நாள் மக்களை ஊக்குவிக்கிறது.

இதரச் செய்திகள்

நாது லா கணவாய் வழியாக எல்லை வர்த்தகம்

- ❖ கோவிட்-19 பெருந்தொற்று மற்றும் எல்லைப் பதற்றம் காரணமாக ஆறு ஆண்டுகளாக நிறுத்தி வைக்கப்பட்டிருந்த சிக்கிமின் நாது லா கணவாய் வழியான இந்தியா-சீனா எல்லை வர்த்தகம் 2026 ஆம் ஆண்டு ஆகஸ்ட் 1 அன்று மீண்டும் தொடங்கியது.
- ❖ நாது லா கணவாய் என்பது இந்தியா மற்றும் சீனாவிற்கு இடையேயான நியமிக்கப் பட்ட எல்லை வர்த்தகப் புள்ளிகளில் ஒன்றாகும் என்பதோடு மேலும் இது பண்டைய பட்டுப் பாதையின் ஒரு பகுதியாகும்.
- ❖ தற்போதுள்ள இருதரப்பு வர்த்தக நெறிமுறைகளின் கீழ் நவம்பர் மாதம் வரை (திங்கள் முதல் வியாழன் வரை) இந்த பருவகால வர்த்தகம் நடைபெறும்.
- ❖ கூடுதலாகப் பணியாளர்களை நியமித்தல் மற்றும் முதன்முறையாக ஒரு பெண்கள் படையணியை நிறுவுதல் உள்ளிட்ட பாதுகாப்பு ஏற்பாடுகளை இந்தோ-திபெத்திய எல்லைக் காவல் படை (ITBP) செயல்படுத்தியுள்ளது.
- ❖ 1962 ஆம் ஆண்டு இந்தியா-சீனா போரைத் தொடர்ந்து நாற்பது ஆண்டுகளுக்கும் மேலாக மூடப்பட்டிருந்த நாது லா எல்லை வர்த்தகம் 2006 ஆம் ஆண்டில் மீண்டும் திறக்கப் பட்டது.



**Border trade with China
through Nathu La Pass
resumes after six-year
suspension**

